

"QURTULUŞ 93" MƏNZİL-İSTİSMAR KOOPERATİVİNİN SƏDRİ BARƏSİNDƏ CİNAYƏT İŞİNİN İSTİNTAĞI TAMAMLANIB

"Qurtuluş 93" Mənzil-İstismar Kooperativinin sədri Hüseyn Əsgərovun qanunsuz əməlləri barədə Baş prokuror yanında Korrupsiyaya qarşı Mübarizə Baş İdarəsində başlanmış cinayət işinin istintaqı yekunlaşıb.

İbtidai istintaq zamanı Hüseyn Əsgərovun qeyd olunan vəzifədə işləyərək "Birlik-İnşaat" MMC tərəfindən inşa edilən yaşayış binasındakı satılmış mənzilləri saxta sənədlərin tərtib edilməsi yolu ilə başqa şəxslərə sataraq ümumilikdə 166 min manatdan artıq pul vəsaitini ələ keçirməsinə əsaslı şübhələr müəyyən edilib.

İş üzrə toplanmış sübutlar əsasında Hüseyn Əsgərova Cinayət Məcəlləsinin 178.3.2 (külli miqdarda dələduzluq) və 313-cü (vəzifə saxtakarlığı) maddələri ilə yekun ittiham elan edilib, azadlıqdan məhrum etmə növündə cəza çəkməsi nəzərə alınmaqla barəsində qətimkan tədbiri seçilməyib.



KƏND TƏSƏRRÜFATI NAZİRLİYİNİN VƏZİFƏLİ ŞƏXSİ BARƏSİNDƏ CİNAYƏT İŞİ MƏHKƏMƏYƏ GÖNDƏRİLİB

Azərbaycan Respublikası Kənd Təsərrüfatı Nazirliyinin Bitki Mühafizə və Texniki Bitkilər Elm-Tədqiqat İnstitutunun Şirvan Təcürbə Stansiyasının sabiq direktoru Arzu Hacıyevin qanunsuz əməlləri barədə Baş prokuror yanında Korrupsiyaya qarşı Mübarizə Baş İdarəsində aparılmış cinayət işinin istintaqı tamamlanıb.

İbtidai istintaqla Arzu Hacıyevin qeyd olunan vəzifədə işləyərək vəzifə səlahiyyətlərindən sui-istifadə edərək rəsmi sənədlərə bələ-bələ yalan məlumatlar daxil edib ona etibar edilmiş 122 min manatdan artıq dövlət əmlakının mənimsəməsinə əsaslı şübhələr müəyyən edilib.

Arzu Hacıyevə Azərbaycan Respublikası Cinayət Məcəlləsinin 179.3.2 (külli miqdarda ziyan vurmaqla mənimsəmə), 308.2 (ağır nəticələrə səbəb olan vəzifə səlahiyyətlərindən sui-istifadə) və 313-cü (vəzifə saxtakarlığı) maddələri ilə yekun ittiham elan edilib.

Cinayət işi baxılması üçün Şəki Ağır Cinayətlər Məhkəməsinə göndərilib.

DİM-DƏ ULU ÖNDƏR HEYDƏR ƏLİYEVİN 100 İLLİK YUBİLEYİNƏ HƏSR OLUNAN KONFRANS KEÇİRİLİB

Azərbaycan Respublikasında 2023-cü ilin "Heydər Əliyev ili" elan edilməsi ilə bağlı Dövlət İmtahan Mərkəzinin (DİM) tədbirlər planına uyğun olaraq mayın 5-də Ümummilli Lider Heydər Əliyevin anadan olmasının 100 illiyinə həsr olunmuş konfrans keçirilib.

Hakimiyet.info.az xəbər verir ki, konfransda 2001 və 2002-ci illərdə qəbul imtahanlarında yüksək nəticə əldə etmiş və Ümummilli Lider Heydər Əliyevlə görüşən ilk Prezident təqaüdüçüləri, 2023-cü ildə keçirilmiş buraxılış imtahanlarında yüksək bal toplayan şagirdlər və ali təhsil müəssisələrinə qəbul imtahanlarında göstəriciləri yaxşı olan ümumtəhsil müəssisələrinin rəhbərləri iştirak edəblər.

cu ildə Azərbaycana rəhbər təyin olunması ilə respublikamızda bütün sahələrdə olduğu kimi təhsil sferasında da ciddi dönüş yaranmağa başladığını qeyd edib. Məleykə Abbaszadə Heydər Əliyevin təhsil sistemində, mütəxəssis hazırlığına həmişə dövlətçiliyin və cəmiyyətin həyatının ən vacib, strateji əhəmiyyətli sahəsi kimi yanaşdığını vurğulayıb və onun təşəbbüsü ilə Azərbaycan gənclərinin 1970-ci ildən başlayaraq



İştirakçılar əvvəlcə DİM-də yaradılmış və ölkəmizin milli qiymətləndirmə sisteminin tarixini əks etdirən muzey və Ulu Öndər Heydər Əliyevin təhsilə qayğısından bəhs edən guşə ilə tanış olublar. Onlara milli qiymətləndirmə sisteminin yaradılması və keçdiyi inkişaf yolu barədə məlumat verilib.

Tədbirin rəsmi hissəsi Azərbaycan Respublikasının Dövlət Himninin səsləndirilməsi ilə başlanıb. Daha sonra Ümummilli Lider Heydər Əliyevin və Vətən şəhidlərinin xatirəsi bir dəqiqəlik sükutla yad edilib.

Tədbirin əvvəlində "Heydər Əliyev ili" ilə bağlı hazırlanmış videoçarx nümayiş olunub.

Konfransı açan DİM-in Direktorlar Şurasının sədri Məleykə Abbaszadə Heydər Əliyevin hələ sovet dövründə respublikamıza rəhbərlik etdiyi illəri qürur hissi ilə xatırladığını, onun 1969-

daha çox ehtiyac duyulan ixtisaslar üzrə SSRİ-nin ən nüfuzlu ali məktəblərində təhsil almağa göndərildiyini söyləyib. "Bu addım respublikanın yüksək ixtisaslı mütəxəssislərlə təmin olunmasına, milli kadr potensialının daha da gücləndirilməsinə yeni imkanlar yaratdı. Belə xoşbəxt gənclərdən biri kimi mən də 1970-ci ildə orta məktəbi bitirərək, M.V.Lomonosov adına Moskva Dövlət Universitetinin hemin ildə yaradılmış hesablama riyaziyyatı və kibernetika fakültəsində təhsil almağa başladım. Orada təhsil aldığımız illərdə biz Heydər Əliyevin sovet respublikalarında təhsil alan Azərbaycan gənclərinə qayğı və diqqətini daim hiss edirdik. O, gənclərin yaxşı təhsil almaqla yanaşı, vətənpərvərlik, müasirlik ruhunda yetişməsi üçün lazımı tədbirlər görürdü", - deyə sədr bildirib.

Məleykə Abbaszadə Heydər Əliyev-

vin müstəqillik dövründə ölkə Prezidentliyi seçilməsindən sonra Tələbə Qəbulu üzrə Dövlət Komissiyasına xüsusi diqqət göstərdiyini söyləyib. "O bizim qarşımızda beynəlxalq standartlara tam cavab verən, ədalətli, obyektiv milli qiymətləndirmə sistemini formalaşdırmaq vəzifəsini qoymuşdu və bütün layihə və planlarımızın, tələbə qəbulunu təkmilləşdirməklə bağlı gördüyümüz tədbirlərin həyata keçirilməsində biz daim ulu öndərimizin xüsusi qayğısını və diqqətini görürdük".

M.Abbaszadə çıxışında Ulu Öndərin ali məktəblərə qəbul imtahanlarında yüksək bal toplayaraq Prezident təqaüdü ilə layiq görülmüş abituriyentlərlə görüşlərini xüsusi qeyd edib, həmçinin DİM-in Ümummilli Liderin 100 illiyinə həsr olunmuş "İlk Prezident təqaüdüçüləri" layihəsi haqqında məlumat verib. Sədr bu layihəni geniş ictimaiyyətə real həyat nümunəsi kimi təqdim etməklə, onun yaxşı təhsilin müasir dövrdə insanları karyera yüksəlişinə, cəmiyyətdə layiqli mövqə qazanmağa və Vətənimizin çiçəklənməsinə aparən ən düzgün yol olduğunu, "sosial lift" rolunu oynadığını vurğulayıb.

M.Abbaszadə Ulu Öndərin ölkəmizin davamlı inkişafına yönəlmis daxili və xarici siyasət xəttinin Prezident İlham Əliyev tərəfindən uğurla davam etdirildiyini vurğulayıb. "Hazırda respublikamızda qara qızıllı insan kapitalına çevirmək ideyası gənclərin xarici ölkələrin nüfuzlu ali təhsil müəssisələrində təhsil almasına yönəlmis dövlət proqramları sayəsində müvəffəqiyyətlə həyata keçirilir və dövlətin idarə edilməsinə daha savadlı və bacarıqlı şəxslər cəlb olunur".

Sonda sədr bugünkü gənclərimizi Ulu Öndərimizin "Təhsil millətin gələcəyidir" fikrini unutmamağa, onları ölkəmizdə və xaricdə yaxşı təhsil almaq üçün yaradılmış imkanlardan istifadə etməyə, yaxşı təhsil almağa, Vətənin layiqli övladları kimi yetişməyə və onu daha da inkişaf etdirməyə səsləyib.

Tədbirdə çıxış edən DİM-in aparat rəhbəri Vəfadar Misirov Ulu Öndərin dövlətçiliyimizin qurulmasında və möhkəmləndirilməsində rolu və onun dövlət idarəetmə sisteminin milli kadrlarla təmin olunması yönündə atdığı addımlar haqqında danışdı. Qeyd edib ki, Heydər Əliyevin fəaliyyəti sayəsində 1970-1980-ci illərdə Azərbaycandan kənarada vətənimiz üçün 15 mindən çox yüksək ixtisaslı mütəxəssis yetişdirilib. V.Misirov 1979-cu ildə Azərbaycandan SSRİ-nin qabaqcıl ali məktəblərinə təhsil almaq üçün göndərilən gənclərdən - "inoqorodniklərdən" biri kimi oxvətiki Lenin sarayında Heydər Əliyevlə keçirilən görüşün və ondan 21 il sonra MSK-nın "Seçkilər" informasiya Mərkəzinin yaradılması zamanı baş tutan görüşün xatirələrini bölüşüb.

Daha sonra 2001 və 2002-ci illərdə ilk Prezident təqaüdüçülərindən olan Vətəndaşlara Xidmət və Sosial İnnovasiyalar üzrə Dövlət Agentliyinin şöbə müdiri Orxan Dəmirli və Akademik Zərifə Əliyeva adına Milli Oftalmologiya Mərkəzinin həkim - oftalmoloqu Aysel Əkbərova çıxış edərək Ulu Öndərlə keçirilmiş görüşü necə xatırladıklarını, həmin görüşün təhsil və karyeralarındakı rolu, bir şəxsiyyət və dövlət xadimi kimi Heydər Əliyev haqqında düşüncələrini bölüşüblər.

HAKİMİYYƏTİN MƏNBƏYİ XALQDIR www.hakimiyet.info.az

HAKİMİYYƏT

ƏZİZ OXUCULARIMIZ!

"HAKİMİYYƏT" QƏZETİNƏ "MƏTBUATYAYIMI" ASC-NİN KÖŞKLƏRİNDƏ VƏ POÇT ŞÖBƏLƏRİNDƏ ABUNƏ OLMAĞA TƏLƏSİN!

AYLIQ - həftədə 1 dəfə olmaqla - 1 MANAT 40 QƏPİK

3 AYLIQ - 4 MANAT 20 QƏPİK

6 AYLIQ - 8 MANAT 40 QƏPİK

1 İLLİK ABUNƏ QIYMƏTİ - 16 MANAT 80 QƏPİKDİR.

ABUNƏ OLUN Kİ, DAİMA YANINIZDA OLAQ!

Təsisçi: Füzuli İsmayilov və redaksiyanın jurnalist kollektivi

İdeya rəhbəri: Loğman Rəşidzadə

Baş redaktor: Füzuli Əfqanoğlu

Redaktor: Şəfi Əhmədov

Məsul əməkdaşlar: Telman Bağirov, Elvin İsmayilzadə, Mehriban İsmayilzadə, Dayanət Kərimov

Bank rəkvizitlərimiz: Kapital Bank ASC-nin Nəsimi rayon filiali "Hakimiyet" qəzeti VÖEN 1400875811 Hesab № AZ67AIB4006001944049034111

Qəzet 1994-cü ildə Mətbuat və İnformasiya Nazirliyində rəsmi qeydiyyatdan keçərək, 173-saylı şəhadətnamə ilə fəaliyyət göstərir

Qəzet redaksiyanın "Jale" kompüter mərkəzində yığılaraq "Son dəqiqə" mətbəəsində çap olunub.

Tiraj: 1550

Ünvan: Bakı, Azadlıq pr. 161 B

Telefon: (050) 680-99-76
E-mail: hakimiyet@gmail.com
hakimiyet.tv@gmail.com

Bizi sosial şəbəkələrdə izləyin:
Facebookda: Hakimiyet qəzeti,
Instagramda: Hakimiyet Qəzeti
Youtube-da: Hakimiyet TV
Twitterdə: HakimiyetC

DÖVLƏT QURUMLARI ARASINDA İNTELLEKTUAL OYUN KEÇİRİLİB



Mayın 4-də Ümummilli Lider Heydər Əliyevin anadan olmasının 100-cü ildönümü münasibətilə Dövlət Gömrük Komitəsinin təşəbbüsü və təşkilatçılığı ilə dövlət qurumları arasında intellektual oyun keçirilib.

"Gülüstən" sarayında keçirilən tədbirdə 37 dövlət qurumunu təmsil edən komandalar iştirak edib.

Tədbir Azərbaycan Respublikasının Dövlət Himninin səslənməsi ilə başlayıb.

Açılış mərasimində çıxış edən Dövlət Gömrük Komitəsinin sədri, gömrük xidməti general-leytenantı Şahin Bağirov Ulu Öndər Heydər Əliyevin Azərbaycana rəhbərliyinin bütün dövrlərində təhsilə, gənc nəslin yetişdirilməsinə, onların fərdi bacarıqlarının aşkar edilməsinə və inkişafına göstərdiyi xüsusi diqqət və qayğıdan danışdı, bu siyasətin Prezident İlham Əliyev tərəfindən uğur-



la davam etdirildiyini diqqətə çatdırıb və yarış iştirakçılarına uğurlar arzulayıb. Tədbirdə münasiflər heyətinin üzvləri - Vüqar Rəhimzadə və Leyla Hüseynova da çıxış edərək Ümummilli Liderin heyət və fəaliyyətindən, ölkəmizdə gənclərin hərtərəfli inkişafına hesablanmış dövlət siyasətindən bəhs edəblər.

Sonra Ümummilli Lider Heydər Əliyevin fəaliyyətinin müəyyən məqamlarını özündə əks etdirən videoçarx nümayiş olunub.

Qeyd edək ki, intellektual oyun 7 turdan, 42 sualdan ibarət olub. İkinci turun sualları Ümummilli Lider Heydər Əliyevin heyət və fəaliyyətinə həsr edilib. Yarışın nəticələrinə görə İqtisadiyyat Nazirliyinin "Minoco" komandası I, Dövlət İmtahan Mərkəzinin "DİM" komandası II, Xarici İşlər Nazirliyinin "Diplomat" komandası isə III yerin qalibi olublar. Sonda qalib komandalara diplomlar və hədiyyələr təqdim olunub.

HHM BÖLMƏLƏRİNİN TAKTİKİ TƏLİMLƏRİ KEÇİRİLİB

2023-cü ilin hazırlıq planına uyğun olaraq Hava Hücumundan Müdafiə (HHM) bölmələrinin döyüş atışlı taktiki təlimi keçirilib.

Praktiki atışlar zamanı şərti düşmənin hava hədəfləri aşkar olunaraq daşınan zenit-raket kompleksləri vasitəsilə məhv edilib.

Qarşıya qoyulan döyüş tapşırıqları şəxsi heyət tərəfindən müvəffəqiyyətlə yerinə yetirilib.



"ANADOLU QARTALI - 2023" BEYNƏLXALQ TAKTİKİ-UÇUŞ TƏLİMİNİN ƏSAS MƏRHƏLƏSİ BAŞLAYIB

Türkiyə Respublikasının Konya şəhərində keçirilən "Anadolu Qartalı - 2023" beynəlxalq taktiki-uçuş təliminin əsas mərhələsi başlayıb.

Təlimin ilkin mərhələsində təyin olunmuş plana uyğun olaraq uçuşlar zamanı təhlükəsizlik qaydaları və qarşıya qoyulan tapşırıqlar çatdırılıb.

Ssenariyə əsasən əvvəlcə şərti düşmənin hava hücumundan müdafiə vasitələri sudsudulub.

Hava üstünlüyü əldə edildikdən sonra təyyarələrimiz müxtəlif döyüş təyyarələri ilə birgə şərti düşmənin hava məkanına daxil olaraq yuxarı hündürlükdə döyüş manevrləri etməklə qarşı tərəfin yerüstü hədəflərinin məhv edilməsinə üzrə tapşırıqları icra edəblər.

Təlimin birinci günündə qarşıya qoyulan tapşırıqlar pilotlar tərəfindən uğurla yerinə yetirilib.